

Colosenses

Colosa cǵēnare ojoa ohoahye Pablo gūhu

1 ¹⁻²Yūhū Pablo mari acayuro Timoteo mehna musare Colosa cǵānare quehnoa dutiaja usā. Yūhū Jesucristo yere buhe dutiro tiquiro cūrigū ijiaja. Cohācǵū cahmeno sahata Jesu yūhūre tiquiro yere buheacǵure cūri. Sa yegu musare usā acaye Cristore wacū tutuadacunare ojoa ohoaja yūhū. Sa yena Cohācǵū mari Pacu mehna musare quehnoa dutiaja. Sa yena tiquiro mehna quehnoano ijiya musa.

Jesu yequinare Pablo sini basahye Cohācǵure

³⁻⁸Musa ye ijiatire Cohācǵure sini basana “Quehnoare”, sa niducujaja usā. Tiquiro pehe mari pūhtoro Jesucristo Pacuro ijire. Ijipihtiye decori ūhmusepū musare ijigū yerota Cristo pehe. Tiquiro sa yeatiquiro ijigū tire musa sa cohteducu wame tire. Cristo Jesure wacū tutua wame tire musa. Sa yena tiquiro yequinare cahī wame tire musa. Musa sa iji wame tigū Cohācǵū mehna bucue, tiquirore “Quehnoare”, niaja usā. Ijipihtiropure Jesu yequina poto ijiye buheyere quehnoañe buheyere tiquina yahugū tuhoye masa quehnoañe pehere comesare. Ahrireta musa gūhūre Epafra quehnoañe buheyere yahuri jiri. Tiquiro usā tutuaro cahīniquiro usā mehna Cristore dahra cohteriquiro ijire. Sa yero Cristo yere ne duhuerare tiquiro. Musare tiquiro sa yahugū tuhona, duita quehnoano ye wame tire musa. Sa yena Cohācǵū musare tiquiro cahīñene poto masina, duita quehnoano ye wame tire musa. Musa sa yerire Epafra yahuri usāre. Espiritu Santo yedohoye mehna Jesu yequinare musa cahīñene yahuri tiquiro usāre. Tiquiro sa yahugū tuhona “Quehnoare”, niaja usā Cohācǵure.

⁹Sa yena musare tuhona musare duita sa sini basaducujaja usā Cohācǵure. Cohācǵū cahmeñene musa masi pehoatire tiquirore sini basaja usā. Tiquiro yere quehnoano masina musa ijiatire sini basaja usā. ¹⁰Sa sini basaja usā mari pūhtoro Cristo cahmeno sahata quehnoano musa yeatire. Musa sa yegū ihñano tiquiro bucuero. Sa yena ijipihtiye quehnoañene musa yeatire sini basaja. Cohācǵure musa masi nemoatire sini basaja. ¹¹Ahri yūhū yahuati gūhūre sini basaja usā. Cohācǵū tutuaye mehna musa tutuatire musare sini basaja. Sa sini basaja ñano yūhdūepenata musa ihcāno sahatire. Ñano yūhdūepenata musa sa tuhutu cātire, musa bucueye mehna musa sa iiducuatī gūhūre sini basaja. ¹²Cohācǵū tiquiro

yequina ijanare marine yere. Sa yero tiquiro ohoyere cwoanajare yere marine tiquiro. Tiquiro ijirorɔ buhriororɔ marine ohorota tiquiro. Tiquiro sa yegũ ihñana tiquirore mɔsa “Quehnoare”, niatire sini basaja usã mɔsare.

¹³Tiquirota marine pecarɔ wahaborinare yuhdɔgũ yere. Panopɔre ti ñañene ye duhu masiedami mari. Ñariquiro pehe marine dutiriquiro ijinimedi. Cohãcjũ pehe marine pecarɔ wahaborinare yuhdɔgũ yeri. Macunore tiquiro cahñiquirore pũhtoro sũno uhmɔsepɔ marine ijigũ yere. Sa yena tiquiro macũno mehna ijinata. ¹⁴Tiquiro macũno mehna marine yuhdɔre Cohãcjũ. Tiquiro macũno yariari mehna mari ñañe yerire bori Cohãcjũ.

Masa Cohãcjũ mehna tiquina cahme ihña tuhtigũ ihñano Cristo bosahye

¹⁵Mari Pacɔre ihñamehnedare. Tiquiro macũno pehe tiquiro Pacɔro ijiye tiyere ihñore masare. Tiquiro macũno ijipihtiyequina pano, ijipihtiye pano jji tuhasari jiri. Sa yero pũhtoro ijire tiquiro. ¹⁶Mari Pacɔ tiquiro dutigũ tiquiro macũno pehe tiquiro Pacɔro mehna ijipihtiyequinare, ijipihtiyere bajumehneahye. Uhmɔsepɔ ijiyere, ahri yehparɔ ijiye gũhɔre bajumehneahye. Mari ihñarire, mari ihñedari gũhɔre bajumehneahye. Uhmɔse cjẽna pũhtoare, dutiyequinare ijipihtiyequinare bajumehneahye. Tiquiro ijipihtiyequina gũhɔre ijipihtiye gũhɔre bajumehneahye. Sa yeye ijipihtiyequina tiquiro yequina ijiatiquina ijimahye. Ijipihtiye gũhɔ tiquiro ye ijati ijimahye. ¹⁷Ijipihtiyequina pano, ijipihtiye pano Cristo jji tuhasahye. Sa ye tiquiro tutuaye mehna ijipihtiye gũhɔ, ijipihtiyequina gũhɔ yojopɔre ijiye nine.

¹⁸Mari tiquiro yequina ijiphtina tiquiro pagɔ yero saha tiquiro ya curua cjãna ijiaja. Sa yero tiquiro mari dapu ijire. Tiquiro yariaro masa mɔja muhtariquiro ijire ijipihtiyequina pũhtoro, ijipihtiyere cuoriquiro ijiro taro. ¹⁹Cristo ihcãno sahata ijire mari Pacɔ tiquiro ijiro sahata. Tiquiro sa ijigũta cahmeahye mari Pacɔ pehe. ²⁰Ijipihtiyequina masa tiquiro Pacɔrore cahme ihña tuhtie tiahye. Sa tiquina cahme ihña tuhtigũ ihñano Cristo bosa duahye. Uhmɔse cjẽnare, ahri yehpa cjẽna gũhɔre tiquiro Pacɔrore ihña tuhtieragũ ye duahye Cristo. Sa yero uhmɔse cjẽ, ahri yehpa cjẽ gũhɔ quehnoano ijigũ cahmeahye tiquiro. Sa bosa duahye tiquiro curusapɔ yariaro, tiquiro diire cohãno. Tiquiro Pacɔro cahmediro sahata yeahye Cristo.

²¹Mɔsa gũhɔre sata yeri tiquiro. Tiquiro Pacɔrore ihña tuhtina tiquiro mehna cjãna ijieramahye mɔsa gũhɔ. Ñañene yeri jimedi mɔsa. ²²Tiquiro yariari mehna tiquiro Pacɔrore mɔsare ihña tuhtieragũ yeri tiquiro. Sa yeri tiquiro quehnoana, ñañe mariena, buhiri mariena mɔsare ijigũ yero taro. Mɔsa sa ijigũ mɔsare sa buhiri marienapɔre tiquiro Pacɔrore ohorota. ²³Sata ohorota, mɔsa tiquirore wacũ tutuaducugũ. Sa yerota tiquiro quehnoañe buheyere mɔsa tũhorire mɔsa boeragũ. Ti buheyere quehnoañe buheyere ijipihtiyequina ahri yehparɔre ijiyequina tũhori jire. Sa yegũ yuhũ gũhɔ Pablo ti buheyereta yahuguta ijiaja.

Jesu yequinare yedohoriqiuro ijiro, bucueahye Pablo

²⁴Cristo mari ñano yeri buhirire ñano yuhduahye. Sa yegu yuhu gūhu musare yuhu buheri buhiri ñano yuhdugu bucueaja. Sa ñano yuhdugu Cristo marine tiqiuro cūrire ye sohtori tigu niaja. Sa yegu bucueaja. Cristo yere mari yeri buhiri mari ñano yuhdu nemoati duhsarīne. Sa yegu tiqiurore mūsa wacū tutuatire ñano yuhdugu bucueaja yuhu. Tiquiro pagu yero saha ijina tiqiuro ya curua cjana ijire mūsa. ²⁵Jesu yequinare yedohoacjure cūri Cohācjū yuhure. Mūsa ye ijiatire yedohoacjure yuhure cūri tiqiuro. Tiquiro yere masare yahu pehoacjure cūri yuhure. ²⁶Tiquiro yere peye cūhmari panopu cjenare yahu pehoera tiahye mari Pacu. Yojopu cjenare tiqiuro yequinare tire quehnoano yahu peho cāhre. ²⁷“Judio masa ijieyequinare yuhu buhegū yee buheye quehnoa yuhduare”, ni tiqiuro yequinare tire yahuri. Panopu tiqiuro yahuerarire yojopu yahuri. Ohō saha ijire tiqiuro ye: Cristo tiqiuro yequina mehna ijire. Tiquiro sa ijigū tiqiuro yequina uhmūsepu quehnoa yuhduaropu ijietā. Ti ijire panopu tiquina masiedari mari Pacu ye.

²⁸Cristoreta yahuaja. Ijipihtieyquinare cuesāgu tiquinare buheaja yuhu. Quehnoano masiñe mehna buheaja yuhu quehnoano Cristore masare masigū yegu tagu. Sa buheaja yuhu tiqiuro yere tiquina quehnoano yeyequina ijigū yegu tagu. ²⁹Ahri ijire yuhu dahraye. Mari Pacu tiqiuro ye tutuaye mehna yuhure tiqiuro ohori tutuaye mehna tutuaro dahraja yuhu, tiqiuro yere buhegu.

2 ¹Ahrire mūsa masigū cahmeaja. Mūsa ye ijiatire, Laodicea cjena ye ijiatire, ijipihtieyquina apequina ye ijiatī gūhure tutuaro dahraja yuhu. Ijipihitina mūsa yuhure ihñena ye ijiatī gūhure tutuaro dahraja yuhu. ²Sa dahraja yuhu mūsa quehnoano jeripohna tiatire. Mūsa mehna cjenare mūsa cahme cahiatī gūhure sa dahraja yuhu. Cohācjū ye panopu tiqiuro yahuerari Cristore masigū yeye ijire. Tiquiro yere masina tiqiurore wacū tutuare mūsa. Tiquirore mūsa quehnoano masiatire, tiqiuro mehna mūsa quehnoano ijiatire tutuaro yedohoaja musare. ³Apequina tiquina masiedarire Cristo dihita quehnoano masi peho cāhre. Sa yero quehnoano masiniquiro ijire tiqiuro. ⁴Ahrire niaja musare “Apequina musare sijoro saha tuho coaye buheye mehna ni mehoari”, nigu. ⁵Yuhu mūsa watoa ijierapeguta yuhu wacūno mehna mūsa watoa ijigu yero saha tuhotuaja. Sa yegu Cristore mūsa quehnoano wacū tutuaducurire, mūsa quehnoano yeri gūhure masigū bucueaja yuhu.

⁶Sa yena Cristore mūsa wacū tutua ducararo sahata sata tiqiurore wacū tutuaye mehna decoripe quehnoano ijiducuya. ⁷Tiquirore quehnoano masina ijija mūsa. Sa yena decoripe tiqiurore masi nemoña panopu musare apequina tiquina buheriro sahata. Sa yena Cristore bucue, “Quehnoare”, niducuna ijija mūsa.

Cristo yequina ijina, quehnoañe pehere cahmeaja mari

⁸⁻¹⁰Quehnoano yeya mūsa. Masa tiquina esa tuharo tiquina buheye tiquina ni mehoñene tuhoeracāhña. Tiquina panopu cjena tiquina esa tuharo niñene

buhere. Tiquina sa niñe dũhseati ijierare. Æhmũse cjẽna puhtoia yere, watĩa ye gũhũre sa buhe maca cãhre. Cristo ye pehere buherare. Cristo mari Pacũ ijiro sahata ijiriquiro ijiro, Cohãcjũ warota ijirota nine. Tiquiro yequina ijina Cohãcjũ mehna quehnoano ijiaja mari. Tiquirota ijipihtiequina puhtoia bui, angele puhtoia bui gũhũre puhtoro ijire. Tire masina ni mehoñene buheyequinare tuhoeracãhña. ¹¹Sa yena Cristo yequina ijina cuhnucunũ cahserogãre yũhre nediquina yero saha ijire mũsa. Ti cahserogãre tiquina yũhre ne cohãriro sahata Cristo mũsa ñañene tutuaro cahmeñene cohãri. ¹²Tiquiro yequina ijina wame yenohrina wahari jiri mũsa. Tiquiro wame yenohrina wahana ohõ saha ni ihñona nidi jiri mũsa: Panopũ cjẽ mũsa ñañe yerire mũsa duhurire ihñona nidi jiri mũsa. Ti mũsa ñañe yerire mũsa ya cũboro saha tire duhuri jiri mũsa. Cristo masa mũjano quehnoanopũ wahahye. Tiquiro sa wahariro sahata Cohãcjũre wacũ tutuana “Tiquiro tutuariquiro ijire”, nina, quehnoañe pehere comesari jiri mũsa. Tiquiro Cohãcjũ pehe Cristore masoriquiro ijire. Tiquiro wame yenohrina ijina quehnoañe pehere mũsa comesarire ihñona niaga mũsa.

¹³Panopũre mũsa ñana mũsa ijiri buhiri pecapũ wahaborina ijimahye mũsa. Sa wahaborina ijimahye mũsa Cohãcjũ yequina ijierana. Tiquiro dutiye mariena ijimahye mũsa. Yojoopũre mari Pacũ marine tiquiro mehna sa ijiducuanare yeri. Cristo tiquiro yariari mehna sa yeri tiquiro marine. Sa yero ijipihtina mari ñañe yerire bo cãhri jiri tiquiro. ¹⁴Cohãcjũ tiquiro dutiyere yũhdũdũcãna mari ijiepegũta tiquiro marine buhiri ti dutierari jiri. Ti dutiye marine buhiri dahre dutiepegũta ti dutiyere sa ihña cãhno, marine buhiri ti dutierari jiri. Cristo curusapũ tiquiro yariari mehna Cohãcjũ pehe mari ñañe buhirire cohã cãhre. ¹⁵Masa tiquina ihñonopũ watĩa puhtoare Cohãcjũ yũhdũdũcahaye. Ihyo ijieyequina tojoa cãhye tiquina pehe. Sa yero tiquinare buoro wahagũ yeahye. Curusapũ yariaro Cristo ñañequina puhtoare yũhdũdũcahaye.

Æhmũse cjẽne Cohãcjũ yere cahmeña

¹⁶Sa ye apequina mũsa ihyayere, mũsa sihniñe gũhũre ihñañe mũsare “Buhiri tina ijire”, ni ihñaobaaga. Tiquina sa ni ihñaagũ sa ihña cãhña tiquinare. Cãhmaripe ijieye decorire, asũripe ijieye decorire, semanaripe ijieye decorire bose decori mũsa yeragũ ihñañe mũsare “Buhiri tina ijire”, niobaaga tiquina. Tiquina sa nigũ sa ihña cãhña tiquinare. ¹⁷Panopũ ti ihyã dutiyere, bose decorire ye dutiyere, apeye dutiye gũhũre cũahye Cohãcjũ marine buhero taro. Ti dutiye mehna camepũ tiquiro yeatire Cohãcjũ ye ihñono niahye. Cristo tiquiro ijie tiatire mehenogã ye ihñono niahye masare. “Tiquiro ohõ saha waharota”, nino sa ye ihñono niahye. Sa yeati ijimahye ti dutiye. ¹⁸Ohõ saha nimene ti dutiyere ye dutieyequina. “Sijoro saha ijiyere bajuagũ ihñaũ usã”, niñe, tiquina angelere Cohãcjũre tiquina ño peoboro saha ño peomene. Apequina masa yero saha tiquina ñañene tutuaro cahmeñene tuhotumene tiquina. Sa ijieyequina ijieye “Masi peho cjã usã”, ni tuhotumene tiquina. Sa ye ye tiquina apequinare “Yũhdũdũcaeraja”, niñequina, sijoro saha yeeyequina yero saha ye ihñomene mũsare. Sa ye ye mũsare tiquinare ihña cũ dutire. Tiquina

sa dutigũ tiquinare sa ihña cãhña. ¹⁹Sa yepeta Cristo tiquiro dutiro saha yeye niedare. Cristo pehe tiquiro yequinare dapu yero saha ijire tiquiro yequina pũhtoro ijiro. Tiquiro yequina pehe tiquiro pagũ yero saha ijieyquina tiquiro ya curua cjẽna ijire. Mari cohãri dohoye mari wa dari gãhu mari pagure ihcã pagũ ijigũ yere. Sata Cristo pehe tiquiro yequinare ihcãno mehna quehnoano mehna ijigũ yere. Sa yero Cohãcjũ pehe tiquiro yequinare tiquiore masi nemogũ yere.

²⁰Sa ye Cristo yequina ijina ñañene ye duhurina ijire mũa. Sa yena ahri yehpa cjẽ ñañe buheyere cahmedacãhña. Ti buheye ãhmũsepũ ijimediquina ñañequina pũhtoa ye ijire. Sa yena ti buheyere cahmedacãhña. ¿Dũhse yena masa tiquina esa tuharo dutiyere ño peojari mũa?

²¹Ohõ saha ni dutire tiquina esa tuharo dutieyquina: Ahri borore ihyeracãhña. Ahri borore ne ihya tuhueracãhña. Ahri borore piheracãhña. Sata ni, dutire tiquina. ²²Mari apee borore ihyagũ duita pihtia wahare. Sa ijieye borore pihtieye borore tũhotuye nine sa dutieyquina. Tiquina sa dutigũ ahri yehpa cjẽ dutieye dihita ijire ti dutieye. Masa tiquina esa tuharo tiquina buheye dihita ijire ahri buheye. Sa ye dũhseati ijierare. ²³Ti dutiyere yeyequina Cohãcjũre ño peoyequina yero saha ijimene. Sa ijieye apequinare yũhdũdcayequina yero saha ye ihñomene. Tiquina pagũrire ñano yũhdũgũ yeye Cohãcjũre ño peoyequina yero saha ye ihñomene tiquina. Tiquina sa yegũ tiquina ye dutieye pehe masi pehoyequina ye dutieye yero saha ijimene. Sa ijierare. Ti dutiyere yepeta tiquina ñañene tutuaro cahmeñene duhuerare. Sa ye tiquina ye dutieye pehe dũhseati ijierare.

3 ¹Sa yena Cristo yequina ijire mũa. Panopũ mũa ñañe yerire duhu, quehnoañe pehere comesari jiri mũa. Sa comesana ijina ãhmũse cjẽne Cristo yere cahmeña mũa. Topũre mari Pacũ poto pehepũ dũjire tiquiro. ²⁻³Ãhmũse cjẽ Cohãcjũ yere quehnoano tũhotuya mũa. Ahri yehpa cjẽ ñañene wacũ ñũnũedacãhña mũa. Cristo yequina ijina ti ñañene wacũ duerare mũa. Tiquiro pehe ti ñañene cahmotare. Sa yena tire wacũ ñũnũedaro cahmene musare. ⁴Sa yena Cristo ãhmũsepũ marine sa ijuducuatinare yeriquiro tiquiro ahtagũ tiquiro mehna wahanata mũa. Sa wahana tiquiro mehna cjãna ijinata.

Cristo yequina mari ijiato panore ñañene yemi mari

⁵Sa ye ñañene ye duhu cãhña mũa: Omoca dũhterina gãhu, dũhterarina gãhu wũana tiyere, ña yũhdũaro yeyere, apequiro namonore tutuaro cahmeñene, apecoro manũnore tutuaro cahmeñene, ñañene tutuaro cahmeñene duhu cãhña mũa. Apee borore tutuaro cahmedacãhña. Apee borore tutuaro cahmena “Cohãcjũ ijire”, tiquina niñe queoyere mari cahmeno sahata yena niaja mari tire. Doeri cjẽne ño peoyequina yero saha yena niaga mũa. ⁶Ti ñañene yeyequina Cohãcjũre yũhdũdcayequina ijire. Tiquina sa ye yũhdũdcagũ ihñano tiquinare buhiri dahrerota. ⁷Panopũre mũa pehe ti ñañene yena ijina tiquina mehna ijinina ijimahye mũa.

⁸Sa ijimedina ijiepenata yojopũre ahri ñañene duhu peho cãhña mũa: Usuayere, apequinare ñano ni tũhotuyere, apequinare ñano quti dahreyere,

ñano yahuducuyere tire ijiphtiyere duhu cãhña. ⁹⁻¹⁰Musa pehe Jesu yequina wahana ti ñaÑe yeyere duhu tuhasari jiri. Sa yena quehnoañe pehere comesarina ijire musa. Musare quehnoañe pehere cahmegũ yero nine Cohãcã tiquiro yero saha musa ijiato saha. Sa yere tiquiro quehnoano tiquirore musa masiato saha. Sa yena musa mehna cjenare ni mehoedacãhña. ¹¹Cristo yequina ijina judio masa, judio masa ijiena gũhu ihcãno saha ijire musa, Cohãcã ihñagũ. Cuhnucunũ cahserogãre yãhre nediquina, yãhre nedariquina gũhu Cristo yequina ijije ihcãno saha ijire, Cohãcã ihñagũ. Ape yehpa cjenã, musa masieÑequina, musa ya yehpa cjenã gũhu Cristo yequina ijije ihcãno saha ijire, Cohãcã ihñagũ. Dahra cohteyequina, dahra cohteyequina ijieyequina gũhu Cristo yequina ijije ihcãno saha ijire, Cohãcã ihñagũ. Jesu ijiphtieyequina tiquiro yequina mehna ijire. Ihyo ijiriqiro ijierare, tiquiro yequina ihñagũ.

¹²⁻¹³Sa ye Cohãcã beserina, quehnoana, tiquiro cahña ijina ohõ saha ijija musa: Apequinare paja ihñana, apequinare quehnoano yena, apequinare quehnoano mehna yena, “Apequinare masi yãhdũcaja”, niena, musare tiquina ñano yepegũta sa tuhotu cãna ijija musa. Musa mehna cjenã mehna usuana, tiquinare quti dahrena, musa basi usua duhuya. Mari pãhtoro musa ñaÑe yerire bori. Sa tiquiro boriro sahata musa gũhu musa mehna cjenã musare tiquina ñaÑe yerire boya. ¹⁴Ahri dutiye yãhdũoro ohõ saha ni dutiaja musare: Apequinare cahña. Musa sa yena quehnoano ijiphtieyequina mehna ihcãno mehna ijinata. ¹⁵Cristo marine quehnoano ijigũ yere unureno marieno mari ijiato saha. Tiquiro sa yegũ quehnoano ijija musa basi. Sa yeatinare tiquiro yequina ijiatinare cãahye mari Pacũ musare. Sa yena Cristo pagũ yero saha ihcã curuata ijire musa. Sa ye Cohãcãre “Quehnoare”, ni bucuena ijija musa.

¹⁶Cristo ye buheyere quehnoano wacũducuya musa. Quehnoano masi buheya tiquiro yere. Cua pesaro mehna tire yahuya. Sa yena Salmore Cohãcã yere basayere, apeye tiquirore ño peo basayere tiquirore basa peoya. Quehnoano wacũ ño peoye mehna basa peoya. Sa basana tiquiro yere quehnoano wacũña musa. Sa yena Cohãcãre “Quehnoare”, ni bucuena ijija musa. ¹⁷Ijiphtiyere dãhse ijiyere musa yeyere quehnoano jeripohna ti yeya, mari pãhtoro Jesu tiquiro bucueato saha. Cristore ño peore musa. Sa yena tiquirore ño peoye mehna quehnoañe dihitarẽ yahuducuya. Sa yena Cristo yedohoye mehna Cohãcã mari Pacure sinina “Quehnoare”, ni bucuena tiquirore.

Jesu yequinare ihcãno mehna iji dutiye ohõ saha ijire

¹⁸Musa manũ tina numia, musa manũsumãre quehnoano yãhtiya musa. Sata yero cahmene musare mari pãhtoro Cristo yequina numia ijina.

¹⁹Musa namo tina, musa namosãnumiare cahña. Sa yena tiquina numiare tuhtieracãhña.

²⁰Musa tiquina pohna gũhu, musa pacũsumãre yãhdũcaeracãhña. Musa sa yegũ ihñano mari pãhtoro quehnoano bucuere.

²¹Musa tiquina pacusumua gũhu msa pohmare sa tuhtiducueracãhã “Bujãa witigũ yeari”, nina.

²²Cahacjana, msa puhtoare ahri yehpa cjẽnare quehnoano yuhtiducuya. Tiquinare bucue dutina tiquina ihõnopu dihitare yuhtina ijieracãhã. Tiquina mariedagũ gũhure yuhtiya. Mari puhtoro Cristore cua pesaro mehna msa ihãano sahata quehnoano mehna yuhtiya msa puhto gũhure.

²³Potota Cristo yequina ijina quehnoano yuhtire msa tiquirore. Sa yena msa puhtoare ahri yehpa cjẽnare yuhtina, Cristore msa yuhtiro saha yuhtinata nine msa. Sa yena msa puhto tiquina dutiro sahata tutuaro mehna dahraya, Cristo ye dutiye ti ijiboriro saha. ²⁴Musa sa yegũ Cristo msare quehnoano yerota. “Msare ohoutja”, tiquiro niẽene msare ohorota mari puhtoro. Tire masine msa. Mari puhtoro Cristo cahacjana ijire msa. Sa yero tiquiro pehe msa puhtoro waro ijire. ²⁵Tiquina puhtoare yuhduducayequinare buhiri dahrerota mari puhtoro pehe. Sa yuhduducayequinare ihcãquiro dũsaro marieno ihcãno saha buhiri dahrerota tiquiro.

4 ¹Musa puhto pehe, msa cahacjẽnare poto queoro quehnoano yeya tiquinare. Msa gũhu puhtoro core. Msa puhtoro msa corequiro pehe umuse cãno ijire. ²Decoripe Cohãcjure siniãa msa. Quehnoano wacũ tuhotu siniãa. Sa yena “Quehnoare”, niãa mari Pacure. ³⁻⁴Usã ye ijati pehere sini basaya tja. Cristo yere apequina panopu tiquina masiedarire buhena naja usã. Tiquinare usã quehnoano masigũ yeati pehere sini basaya mari Pacure. Cristo yere yuh buheri buhiri yuh yojobure peresupu ijiaja. Sa yegu msa sa sini basagũ cahmeaja tiquiro yere yuh quehnoano yahuatire. Cristo dutiriro saha yuh yahuati pehere sini basaya.

⁵Jesu yequina ijieyequina mehna ijina quehnoano yeya msa. Cristo yere yahuya tiquinare. Tiquina mehna msa ijiro puno sata quehnoano yeya. ⁶Tiquina mehna yahuducuna quehnoano bucueye mehna yahuducuya. Quehnoãne dihitare yahuducuya. Apequina msare tiquina sinitugũ quehnoano masiãa msa yuhtiatire.

Quehnoa duti bato tiahye Pablo

⁷Tiquico mari acayuro Jesu yaquiro ijire. Tiquiro yuh ijieye tiyere msare yahurota. Tiquiro mari cahiniquiro ijire. Cristo yere buhero, usã mehna dahrariquiro ijire. Sa yero Cristo yere ne duhuerare tiquiro. ⁸Msa cahapu tiquirore ohou yuh usã ijieye tiyere msa masino quehnoano. Tiquirore ohou yuh msare bucuegũ yeatiquirore. ⁹Onesimore mari acayurore msa cahapu ohou. Tiquiro gũhu Cristo yere ne duhuerare. Msa mehna cãno ijire. Tiquina puaro usã ohõre dũhse yuhdure yahueta msare.

¹⁰Aristarco peresupu ijiriquiro yuh mehna cãno msare quehnoa dutire. Marco gũhu quehnoa dutire. Tiquiro Bernabẽ basuriro ijire. Tiquirore yahu tuhasu msare. Msa cahapu tiquiro esagũ quehnoano mehna tiquirore piti caya. ¹¹Jesu “Justo”, tiquina ni pisuriquiro quehnoa dutire tiquiro gũhu.

Ahriquina ihtiarota yũhũ mehna dahrayequina judio masa waro ijire. Judio masa waro tiquina dihita Cohãcjũ yere yũhũ mehna buhere. Sa buheaja usã Cohãcjũ yequina masa wahatire, Cohãcjũre tiquina pũhoro tiatire. Tiquina yũhũre quehnoano yedohoriquina ijire. ¹²Epafrã mãsa mehna ijiriquiro mãsare quehnoa dutire. Tiquiro Cristore dahra coheriquiro ijire. Cohãcjũre sinino, mãsa ye ijiatire tutuaro sini basaducuro nine tiquiro. Cohãcjũre quehnoano wacũ tutuaducuatiquinare, tiquiro cahmeno saha yeatiquinare mãsa ijiatire sa sini basaducuro nine tiquiro Cohãcjũre. ¹³Tiquiro mãsa ye ijiatire tutuaro sini basare. Laodicea cjẽna ye ijiatire, Hierapoli cjẽna ye ijati gũhũre tiquiro tutuaro sini basare. Tiquiro sa yeriquiro ijigũ ihñagũ mãsare yahugũ niaja. ¹⁴Duturu Luca mari cahĩniquiro mãsare quehnoa dutire. Demã gũhũ quehnoa dutire.

¹⁵Quehnoahdo mari acaye Jesu yequina Laodicea cjẽna. Ninfa gũhũ quehnoahdo. Jesu yequina ticoro ya wũhũpũ cahmecoañequina gũhũ quehnoahdo. ¹⁶Ahri pũre yũhũ ojoa ohori pũre mãsa mehna cjẽnare mãsa buhe tuhasari bato Laodicea cjẽna gũhũre ohoya. Sa yena tiquinare Laodicea cjẽnare yũhũ ojoa ohori pũre mãsa gũhũ buheya. ¹⁷Sa yena ohõ saha niña Arquipore: “Mari pũhoro Jesu yaquiro mãhũ ijigũ tiquiro yere buheacjũre cũri mãhũre. Tiquiro sa cũgũ quehnoano buhe sohori tiya mãhũ”, niña tiquirore.

¹⁸Yũhũ Pablo, yũhũ omoca mehna ahrire ojoaja. Mãsare quehnoa dutiaja yũhũ. Peresupũ yũhũ ijiyere wacũ, sini basaya mãsa Cohãcjũre. Quehnoano ijia mãsa. Cohãcjũ cahĩne mehna mãsare quehnoa dutiaja.